


Nýtt fiskavirki letur upp á Toftum

Jóhannus Olsen undir skeltinum, sum hongur á nýggja virkisbygninginum hjá P/F Snodd



Samstundis, sum P/F Snodd nú fer at økja um sítt virksemi, fer felagið eisini at bjóða virkisorkuna, sum er til avlops, út til aðrar, sum hava áhuga fyri at nýta ta tænastu,

sum P/F Snodd kann veita. - Sum er, hava vit nøkur fólk í arbeiði í leigaðum hølum á Glyvrum, men nú hava vit so brúk fyri einum 10-15 fólki umframt, sigur

Jóhannus M. Olsen, stjóri

FISKIVINNA
Vilmund Jacobsen

Síðsta hósdag vísti stjórin hjá P/F Snodd, Jóhannus



Bygningurin, sum P/F Snodd hevur bygt á Toftum, er 900 fermetrar stórur. Vestasti parturin er í tveimum hæddum

M. Olsen, Sosialinum nýggja og snotuliga virkið, sum felagið hevur bygt á idnaðarøkinum norðanfyri Toftagjógv.

Bygningurin er 900 fermetrar til stóðar, harav sjálv virkishøllin er 700fermetrar. Í teimum

seinastu 200 fermetrunum í vestara enda, er gólv lagt í, so her eru tvær hæddir, sum eru 200 fermetrar hvør.

Skrivstovur, matarhøli, skiftirúm, wc og brúsurúm eru rúmlig, og gott útsýni er úr vindeygnum suður-efir og vestureftir.

At síggja til, er bygningurin gjørdur úr góðum tilfari, og í vestara enda er betong gólv millum hæddirnar.

Fuglør Arkitektar hava teknað bygningin, og tað er Haldur Vang, timburmeistari, sum hevur staðið fyri byggjarbeiðinum.

Afturat sær hevur hann havt aðrar veitarar, eitt nú til el, hita, sanitet og máling.

Jóhannus Olsen, sum er stjóri hjá P/F Snodd, sigur, at tað er ein tíð síðan, at henda byggjætlan var í stoypskeiðini; tá høvdu teir ymiskar tekningar á borðinum, og nú stendur bygningurin at kalla liðugur. Bert okkurt smávegis er eftir at gera.

Stólar og borð eru komin til kantinuna.

Skilji-og pakkilinja

P/F Snodd hevur í fleiri ár keypt feskkan fisk, sum verður pakkaður og sendur av landinum. Felagið byrjaði í Turkíhúsinum í Oyrunum, men í eitt gott ár hevur felagið húsast í leigaðum hølum á Bakka á Glyvrum.

Tá ið Sosialurin hugdi fram við seinasta hósdag, stóðu nøkur kør við fiski inni á gólvinum. Her vóru fleiri sløg av fiski, eitt nú hýsa, toskur, havtaska og

tunga.

Jóhannus sigur, at felagið keypir at kalla øll fiskasløg, men higartil hava teir ikki gjørt so nógv við upsan.

- Men nú nýggja virkið kemur í gongd, og kapasiteturin verður nógv størri, fara vit eisini at skilja og pakka upsa, sigur hann.

Nýggja virkið á Toftum er útgjørt við eini stórari skilji-og pakkilínu, sum kenda og framkomna fyrirkøna, Marel í Íslandi, hevur gjørt. Formula fo, umboðar Marel í Føroyum, og saman við einum íslendingi, vóru teir á Toftum, tá ið linjan varð sett upp.

Tænastustøð

Herfyri lýsti P/F Snodd eftir fólki at arbeiða á virkinum.

- Sum er, hava vit nøkur fólk í arbeiði, og vit hava brúk fyri 10-15 fólki umframt, bæði kvinnum og monnum. Fleiri hava ringt og spurt seg fyri um arbeiði, sigur stjórin.

Tilsamans fara eini 20 fólk at starvast hjá P/F Snodd.

Jóhannus sigur, at kapasiteturin at skilja og pakka fisk nú verður so stórur, at teir fara at veita tænastu til aðrar, sum vilja samstarva

um teir møguleikar, sum felagið nú hevur útvegað sær so tætt uppat Fiskamarknaði Føroya.

- Vit fara at halda fram at keypa fisk sum higartil, og væntast kann, at nøgdin verða størri, enn tær hava verið, men vit koma neyvan nakrantíð einsamallir at gera nýtslu av øllum kapasitetinum, sum virkið hevur.

- Tí fara vit at bjóða okkum fram til samstarv við aðrar, sum keypa feskkan fisk, sum verður skildur og pakkaður eftir ynski umframt hjá hvørjum kunda sær, sigur Jóhannus og leggur afturat, at P/F Snodd fer at veita sínum viðskiftafólki eina so góða tænastu sum gjørligt.

Ógvuliga spentur

Spurdur, um hann gleðir seg til nýggju hølina og nýggju møguleikarnar, sigur stjórin

- Ja, hetta verður sera spennandi, eingin ivi um tað.

Jóhannus sigur, at íslenska skilji-og pakkilinja er royndarkoyrd, bæði í Føroyum og Íslandi, og linjan virkar væl.

- Vit eru væl nøgdir við tað, vit hava sæð, sigur stjórin.

Virkisleiðari hjá P/F Snodd er Dánjal Hansen av

Glyvrum, og Páll Solmundur úr Söldarfirði er arbeiðsformaður.

Felagið sendir meginpartin av fiskinum niður á fiskamarknaðin, Fish Gate í Hull, har beiggja Jóhannus, Jens Christian Olsen, er stjóri.


- Fiskurin fer ísaður og pakkaður við teimum trimum skipafelgunum, vit hava, Skipafelag Føroya, Eimskip og Smyril Line. Vit kundu hugsað okkum, at fráferðirnar vóru meira skiftandi, soleiðis at betri møguleikar vóru at sent fisk av landinum fyrr í vikuni. Sum er, eru næstan allar fráferðirnar síðst í vikuni, sigur Jóhannus Olsen, stjóri.

Tveir ungir arbeiðsmenn í fiskakjallaranum á Bakka á Glyvrum, har P/F Snodd hevur leigað seg inn seinasta árið



Umboð fyri

Perkins





AWI BOATS SERVICE SP/F

620 Runavík • tlf. 448585 • fax 448785
awi@post.olivant.fo



...har hugskot gerst veruleiki

- bæði á sjógv og landi

Vit veita tær neyðuga ráðgeving, so tú kanst kenna teg tryggan, tá talan er um:

- Fígging til íløgur ella rakstur
- Samskipti við útheimin, eitt nú tá talan eru gjaldoyra og rembursir
- Ábyrgdir, tað veri seg gjalds- ella arbeiðsábyrgdir

Starvsfólk	Telefon nr.	Teldupostur
Eyðfinn Reyðberg, stjóri	475000	eydfinn@ns.fo
Eyðun Kjølbro, vinnukundaleiðari	475055	eydunk@ns.fo
Guðrið Lava Olsen	475052	gudrid@ns.fo
Julianna Thomsen	475012	julianna@ns.fo

Ósávegur 1 Postboks 149 FO-700 Klaksvík Tel: 475000 Fax: 476000

Teldupostur: ns@ns.fo www.ns.fo